

राष्ट्रीय शिक्षण संघ, सांगली संचलित प्राथमिक  
व माध्यमिक आश्रमशाळांवर प्रशासक  
नियुक्ती करण्याबाबत.

महाराष्ट्र शासन  
सामाजिक न्याय, सांस्कृतिक कार्य व विशेष सहाय्य विभाग,  
शासन निर्णय क्रमांक :- अपील-२००५/प्र.क्र. १०६ /मावक-६,  
मंत्रालय विस्तार भवन, मुंबई ४०० ०३२.  
दिनांक :- ९ ऑगस्ट, २००६

- वाचा :- (१) शासन निर्णय , सामाजिक न्याय, सांस्कृतिक कार्य व विशेष सहाय्य विभाग  
क्रमांक:- विभशा-२००४/प्र.क्र.१६६/मावक-६, दिनांक १ जानेवारी, २००५
- (२) श्री. अप्पासाहेब खोत व इतर राहणार सांगली यांनी मा. प्रधान सचिव  
(सामाजिक न्याय) यांच्याकडे दिनांक १० जुलै, २००५ रोजी केलेले अपील.
- (३) संचालक, विमुक्त जाती, भटक्या जमाती, इतर मागासवर्ग आणि विशेष  
मागासप्रवर्ग संचालनालय यांचे पत्र क्रमांक विजाभसं/आशा/चौकशी  
अहवाल/याचिका क्र. ५९/०३/ सिध्देवाडी/२००४-०५/७८१,  
दिनांक २१.३.२००५ चे पत्र.


प्रस्तावना : श्री. अप्पासाहेब नाथा खोत व इतर यांनी मा. उच्च न्यायालय, मुंबई येथे  
राष्ट्रीय शिक्षण संघ, सांगली या संस्थेविरुद्ध मा. उच्च न्यायालय येथे जनहित याचिका  
क्रमांक ५९/२००३ दाखल केली होती. या याचिकेच्या संदर्भात मा. उच्च न्यायालयाने  
दिलेल्या आदेशानुसार राष्ट्रीय शिक्षण संस्था, सांगली यांच्या कारभाराची चौकशी  
करण्यासाठी चौकशी समिती नेमण्यात आली. या चौकशी समितीने सादर केलेला दिनांक  
२६.११.२००३ च्या अहवालाविरुद्ध श्री. अण्णासाहेब खोत व इतर यांनी प्रधान सचिव  
(सामाजिक न्याय ) यांच्याकडे अपील दाखल केले. या अपीलावर मा. प्रधान सचिव  
(सामाजिक न्याय) यांच्यासमोर दिनांक २३.५.२००६ रोजी झालेल्या सुनावणीच्या वेळी  
संचालनालय तसेच विशेष जिल्हा समाजकल्याण अधिकारी, सांगली यांच्या कार्यालयातर्फे  
कोणीही प्रतिनिधी उपस्थित नव्हते. या सुनावणीच्या वेळी श्री. खोत व त्यांचे वकील श्री.  
पाटील यांनी सदर संस्थेचे अध्यक्ष व आश्रमशाळेचे मुख्याध्यापकांविरुद्ध लाचलुचपत  
खात्यामार्फत करण्यात आलेल्या कार्यवाहीबाबत विविध वृत्तपत्रांमधील कात्रणे सादर केली.

सह संचालक, विजाभज, पुणे यांनी दिनांक २६.११.२००३ रोजी सादर केलेला अहवाल हा एकतर्फी असल्याचे प्रतिपादन केले. राष्ट्रीय शिक्षण संघ, सांगली या संस्थेविरुद्ध करण्यात आलेल्या तक्रारीच्या अनुषंगाने व सर्व कागदपत्रे तपसाली असता जनहिताच्या दृष्टीकोनातून महाराष्ट्र शासन परिसंस्था व्यवस्थापन १९७६ च्या कलम ४ नुसार या आश्रमशाळेवर प्रशासक नेमण्याची बाब शासनाच्या विचाराधीन होती.

शासन निर्णय : राष्ट्रीय शिक्षण संघ, सांगली संचलित शिवाजीबापू शेंडगे आश्रमशाळा, सिध्देवाडी, ता. मिरज येथील प्राथमिक व माध्यमिक तसेच भीम स्मृती प्राथमिक आश्रमशाळा, सुभाष नगर, ता. मिरज, जि. सांगली या तीन आश्रमशाळांवर एक वर्षासाठी विशेष जिल्हा समाजकल्याण अधिकारी, सांगली यांची प्रशासक म्हणून नियुक्ती करण्याचे आदेश शासन देत आहे. त्यानुसार संचालक, विजाभज, पुणे यांनी कार्यवाही करावी.

सदर शासन शासन महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेताक क्रमांक २००६०८१०११५१०३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( दि. यं. कुमावत )  
उप सचिव, महाराष्ट्र शासन

प्रति,  
संचालक, विमुक्त जाती, भटक्या जमाती, इतर मागासवर्ग आणि विशेष मागासप्रवर्ग  
संचालनालय, पुणे  
विभागीय समाजकल्याण अधिकारी, पुणे  
विशेष जिल्हा समाजकल्याण अधिकारी, सांगली  
यांना कळविण्यात येते की, संस्थेचा पत्ता अपुरा असल्याने सदर शासन निर्णयाची प्रत संस्थेस देऊन त्यांची पोच घेण्यात यावी.  
अध्यक्ष/ सचिव, राष्ट्रीय शिक्षण संघ, ता. मिरज, जि. सांगली  
मुख्याध्यापक, शिवाजीबापू शेंडगे आश्रमशाळा, सिध्देवाडी, ता. मिरज, जि. सांगली  
भीम स्मृती आश्रमशाळा, सुभाष नगर, ता. मिरज, जि. सांगली  
निवड नस्ती, का- मावक-६